
नादबिन्दूपनिषत्‌ 
वैराजात्मोपासनया संजातज्ञानवहिना। 
दग्ध्वा कर्मत्रयं योगी यत्पदं याति तद्भजे॥ 


ॐ वाड्मे मनसीति शान्तिः। 
ओम्‌ अकारो दक्षिणः पक्ष उकारस्तूत्तरः स्मृतः। 
मकारं पुच्छमित्याहुरर्थमात्रा तु मस्तकम्‌।।१॥ 
पादादिकं गुणास्तस्य शरीरं त्ततवमुच्यते। ¦ 
धर्मोऽस्य दक्षिणं चक्षुरधर्मोऽथो परः स्मृतः॥२॥ 
भूर्लोकः पादयोस्तस्य भुवर्लोकस्तु जानुनि। 
सुवर्लोकः कटीदेशे नाभिदेशे महर्जगत्‌॥३॥ 

जनो लोकस्तु हदेशे कण्ठे लोकस्तपस्ततः | 
भ्रुवोर्ललाटमध्ये तु सत्यलोको व्यवस्थितः ॥४॥ 


सहस्रार्णमतीवात्र॒ म्र एष प्रदर्हितः । 
एवमेतां समारूढो हंसयोगविचक्षणः ॥५॥ 


न॒भिद्यते कर्मचारेः  पापकोरिङतैरपि । 
आग्नेयी प्रथमा मात्रा वायव्येषा तथापरा ॥६॥ 


भानुमण्डलसंकारा भवेन्मात्रा तथोत्तरा । 
परमा चार्धमात्रा या वारुणी तां विदटुर्बधाः॥७॥ 


कालत्रयेऽपि यस्येमा मात्रा नूनं प्रतिष्ठिताः| 


एष ओंकार आख्यातो धारणाभिर्निबोधत ।८॥ 


द्योषिणी प्रथमा मात्रा विद्या मात्रा तथापरा। 
पतद्धिनी तृतीया स्याच्चतुर्थी वायुवेगिनी ॥९॥ 


पञ्चमी नामधेया तु षष्टी चैन्द्रयभिधीयते। 
सप्तमी वैष्णवी नाम अष्टमी शांकरीति च।॥१०॥ 


नवमी महती नाम धृतिस्तु दरमी मता। 
एकादज्ी भवेन्नारी ब्राह्मी तु द्रादी परा॥११॥ 


प्रथमायां तु मात्रायां यदि प्राणैर्वियुज्यते। 
भरते वर्षराजासौ सार्वभौमः प्रजायते ॥१२॥ 


द्वितीयायां समुत््रान्तो भवेद्यक्षो महात्मवान्‌ । 
विद्याधरस्तृतीयायां गान्धर्वस्तु चतुर्थिका ॥१३॥ 


पञ्चम्यामथ मात्रायां यदि प्राणैर्वियुज्यते । 
उषितः सह देवत्वं सोमलोके महीयते ॥१४॥ 

षष्ठयामिनद्रस्य सायुज्यं सप्तम्यां वैष्णवं पदम्‌। 
अष्टम्यां व्रजते रुद्रं पञ्चूनां च पतिं तथा॥१५॥ 
नवम्यां तु महर्लोकं दङरम्यां तु जनं व्रञेत्‌। 
एकादश्यां तपोलोकं द्रादङ्यां ब्रह्म रारवतम्‌।९६॥ 
ततः परतरं श्ुद्धं॒व्यापकं निर्मलं शिवम्‌। 
सदोदितं परं ब्रह्म ज्योतिषामुदयो यतः।॥१७॥ 
अतीद्धियं गुणातीतं मनो लीनं यदा भवेत्‌। 
अनूपमं शिवं शान्तं योगयुक्तं सदाविहोत्‌॥१८॥। 
तदयुक्तस्तनमयो जन्तुः रानैर्मञ्चेत्कलेबरम्‌। 
संस्थितो योगचारेण सर्वसद्धविवर्जितः।॥१९॥। 


ततो विलीनपारोऽसौ विमलः कमलाप्रभुः। 
तेनैव ब्रह्मभावेन परमानन्दमरनुते॥२०॥ 


आत्मानं सततं ज्ञात्वा कालं नय महामते। 
प्रारव्धमखिलं भूञ्जन्ोद्रेगं कर्तुमर्हसि॥२१॥ 


उत्पन्ने तत्त्वविज्ञाने प्रारब्धं नैव मुञ्जति। 
तत्त्वज्ञानोदयाटूर्ध्व प्रारब्धं नैव विद्यते॥२२॥ 


देहादीनामसत्तवात्त॒ यथा स्वप्ने विबोधतः। 
कर्म जन्मान्तरीयं यत्मारब्धमिति कीर्तितम्‌॥२३॥ 


तत्त॒ जन्मान्तराभावात्पुंसो नैवास्ति कर्हिचित्‌। 
स्वप्देहो यथाध्यस्तस्तथैवायं हि देहकः॥२४॥ 


अध्यस्तस्य कुतो जन्म जन्माभावे कुतः स्थितिः। 
उपादानं प्रपञ्चस्य मृदभाण्डस्येव परयति॥२५॥ 

अज्ञानं चेति वेदान्तैस्तस्मिन्नष्टे क्व विश्चता। ` 
यथा रज्जुं परित्यज्य सर्पं॑गृह्णाति वै भ्रमात्‌॥।२६॥ 


तद्रत्सत्यमविज्ञाय जगत्पङ्यति मूढधीः। 
रज्जुखण्डे परिज्ञाते सर्परूपं न तिष्ठति।२७॥ 


अधिष्ठाने तथा ज्ञाते प्रपञ्चे शून्यतां गते। 
देहस्यापि प्रपञ्चत्वात्मारब्धावस्थितिः कृतः॥२८॥ 


अज्ञानजनबोधार्थ प्रारब्धमिति चोच्यते। 
ततः कालवशादेव प्रारब्धे तु क्षयं गते॥२९॥ 


ब्रहमप्रणवसन्धानं नादो ज्योतिर्मय: शिवः। 
स्वयमाविभविदात्मा मेघापार्येऽज्ुमानिव।।३०॥ 
सिद्धासने स्थितो योगी मुद्रां सन्धाय वैष्णवीम्‌ 
उणुयादक्षिणे कर्णे नादमन्तर्गतं सदा।३१॥। 


अभ्यस्यमानो नादो यं ब्राह्ममावृणुते ध्वनिः। 
पक्षाद्विपक्षमखिलं जित्वा तुर्यपदं व्रजेत्‌॥३२॥ 


श्रूयते प्रथमाभ्यासे नादो नानाविधो महान्‌। 
वर्धमाने तथाभ्यासे श्रूयते सृक्ष्ृक्ष्मतः॥३२॥ 


आदौ जलधिजीमूतभेरीनिररसंभवः। 

मध्ये मर्दलङाब्दाभो घण्टाकाहलजस्तथा।।३४॥ 
अन्ते तु किकिणीवंडावीणाभ्रमरनिःस्वनः। 

इति नानाविधा नादाः श्रूयन्ते सृक्ष्मसृक्ष्मतः॥२५॥ 


महति श्रूयमाणे तु महाभेर्यादिकध्वनौ। 
तत्र॒ सृक्ष्मं॒सृष्ष्मतरं नादमेव परामृरोत्‌॥२३६॥। 

घनमुत्सृज्य वा ॒सृष्ष्मे सूक्ष्ममुत्सृज्य वा ॒घने। 
रममाणमपि क्षिप्तं मनो नान्यत्र चालयेत्‌॥॥२३७॥ 


यत्र॒ कुत्रापि वा नादे लगति प्रथमं मनः। 
तत्र तत्र स्थिरीभूत्वा तेन सार्धं विलीयते।।२८॥ 
विस्मृत्य सकलं बाह्यं नादे दुग्धाम्बुवन्मनः। 
एकीभूयाथ सहसा चिदाकारो विलीयते॥।३९॥ 


उदासीनस्ततो भूत्वा सदाभ्यासेन संयमी। 
उन्मनीकारकं सद्यो नादमेवावधारयेत्‌।४०॥ 


सर्वचिन्तां समुत्सृज्य सर्वचेष्टाविवजितः। 
नादमेवानुसंदध्यान्नादे चित्तं विलीयते।।४९१॥। 


मकरन्दं पिबन्भृद्खो गन्धान्नापेक्षते यथा। 

नादासक्तं सदा चित्तं विषयं नहि काक्षति।४२॥ 
बद्धः सुनादगन्धेन सद्यः संत्यक्तयापलः। 
नादग्रहणतश्चित्तमन्तरङ्गभुजङ्गमः।४२॥ 


विस्मृत्य विश्मेकाग्रः कुत्रचिन्न हि धावति। 
मनोमत्तगजेन्द्रस्य विषयोद्यानचारिणः।।४४॥ 


नियामनसमर्थोऽयं निनादो निंशिताङ्डः। 
नादोऽन्तरङ्गसारङ्गबन्धने वागुरायते॥४५॥ 
अन्तरद्गसमुद्रस्य रोधे वेलायतेऽपि वा। 
ब्रहमप्रणवसंलग्ननादो ज्योतिर्मयात्मकः।(४६॥ 


मनस्तत्र लयं याति तद्विष्णोः परमं पदम्‌। 
तावदाकाडसङ्कल्यो यावच्छब्दः प्रवर्तते॥४७॥ 

निःशब्दं तत्परं ब्रह्म परमात्मा समीयते। 

नादो यावन्मनस्तावन्नादान्तेऽपि मनोन्मनी।।४८॥ 
सशब्दशाक्षरे क्षीणे निःशब्दं परमं पदम्‌। 

सदा नादानुसंधानात्संक्षीणा वासना तु या।।४९॥ 


निरञ्जने विलीयेते मनोवाय्‌ न संरायः। 
नादकोटिसहसरोणि बिन्दुकोरिङ़ातानि च॥।५०॥ 


सर्वे तत्र॒ लयं यान्ति ब्रह्मप्रणवनादके। 
सर्वावस्थाविनिर्मुक्तः सर्वचिन्ताविवर्जितः॥५१॥ 
मृतवत्तिष्ठते योगी स मुक्तो नात्र संशयः 
शह्ुटुन्दुभिनादं च न . शणोति कदाचन।॥५२॥ 
काष्ठवज्जञायते देह उन्मन्यावस्थया भरुवम्‌। 

न जानाति स रीतोष्णं न दुम्खं नसुखं तथा।।५३॥ 
न॒मानं नावमानं च संत्यक्त्वा तु समाधिना 
अवस्थात्रयमन्वेति न चित्तं योगिनः सदा॥॥५४॥। 


जाग्रतिद्राविनिर्मक्तः स्वरूपावस्थतामियात्‌।।५५॥ 

दृष्टिः स्थिरा यस्य विनासदृहयं 

वायुः स्थिरो यस्य॒ विनाप्रयलम्‌। 

चित्तं स्थिरं यस्य विनावलम्बं 

स ब्रह्मतारान्तरनादरूप इत्युपनिषत्‌।।५६॥ 
ॐ वाङ्मे मनसीति शान्तिः। 


इति नादबिन्दूपनिषत्समाप्ता॥। 

